

## بسم الله الرحمن الرحيم

د افغانستان د متحد ملت گوند اساس نامه

د گوند اساس نامه

لومړی څپرکی

عمومي احکام

### 1. لومړی ماده:

د دې سياسي سازمان نوم متحد ملت گوند دی.

2. دوهمه ماده:

د دې گوند اساس نامه اته (۸) څپرکي يوديرش (۳۱) مادي او متفرقه احکام چي په ياد شو يوديرش (۳۱) مادو کې داخل دي لري.

### 3. دريمه ماده:

متحد ملت گوند ملي، ټولنيز، سياسي، ناپېلی او غير دولتي خپلواک اوسراسري گوند دی، چه د اساسي قانون د پنځه دیرشمي (۳۵) مادي او د سياسي گوندونو د شپږمي (۶) مادي د دريم (۳) جز له حکم سره سم فعاليت کوي، د افغانستان د عدلي وزارت سره راجسټر شوی او خپلو موخو ته د رسيدلو لپاره د نافذه قوانينو په رڼا کې خپلي گوندي مبارزي ته ادامه ورکوي.

### 4. څلورمه ماده:

گوند ځانگړی نښان، مهر او خپرندويه ارگان لري چي د گوند د ځانگړو قوانينو لخوا تشریح او تسوی ديږي.

### د و هم څپرکی

5. پنځمه ماده:

د گوند داخلي اصول، موازين او مقرارت

- د متحد ملت گوند ټول مقامات انتخابی دی
- د گوند داخلي ټاکنې د کرنلاري له مخي په سړی او مستقیمه توگه سر ته رسيري.
- د گوند د غونډو د تدوير نصاب او پريکړي د دوه پر دری برخي غړو شتون او د اکثريت (پنځوس جمعه يو) پر بنسټ تر سره کيري.
- په غونډو کې د اکثريت رايو ته اعتبار ورکول.
- په پريکړو کې د شفافيت اصل ته پوره پاملرنه کيري.
- مياشتنی حق العضويت پنځوس (۵۰) افغانی، حق الشموليت سل (۱۰۰) افغانی او بسپنه داوطلبانه ده.
- گوند په خپلو کړنو کې د افغانستان اساسي قانون، د سياسي گوندونو قانون او نور نافذه قوانين په کلکه په پام کې نيسي.
- د گوند مرکز د هيواد په پلازمينه کابل کې دی او نور ي ځانگي يي د افغانستان په ټولو ولايتونو، اولسواليو، کلیو، دکارځايونو، ناحيو، ښارونو اونورو سيمو کې د اړتيا سره سم ايجاديري.
- په گوند کې يو شان نظم او دسپلين اړين گڼل کيري.

- د تگ لاري او سياسي کړنلاري يو والی لازمی دی.
- د گوند د غړو ترمنځ متقابل احترام په کلکه مراعات کيږي.

دریم څپرکی

د غړیتوب شرطونه

## 6. شپږمه ماده:

۱. هر افغان چې اتلس (۱۸) کلن وي د سياسي فعاليت اجازه و لري، په ملي خيانت، د بشري حقوقو په تيري، د عامه او شخصي شتمنيو په چور تورن او محکوم شوی نه وي پرته له قومي، جنسي، مذهبي، علمي، ژبني او سمتی توپيره کولای شي د دي گوند غړیتوب د گوند د اساس نامي په منلو سره سم تر لاسه کړي.
۲. دبا صلاحيت مه محکمى لخوا تريوکال په زيات تنفيذى قيد محکوم شوی نه وی
۳. گوند ته راتلونکی کس بايد د بل گوند غړیتوب و نه لري.
۴. په امنيتي او قضايي چارو کي بالفعل دنده و نه لري.
۵. د گوند اساس نامه او مرام نامه به مني او د هغه په رڼا کي به خپل کارونو ته دوام ورکوی
۶. په گوندي غونډو کي بايد فعاله برخه واخلي او پريکړي يي پر ځان عملي کړي.
۷. حق العضويت په منظمه توگه ورکړي.

گوند ته د غړیتوب دمنلو بهير

## 7. اوومه ماده:

- ۱- گوند ته راتگ داوطلبانه دی. ليوال کس په انفرادي توگه داستوگني دځای يا دکار دمحل يوي شورا ته په ليکلي ډول خپله غوښتنه وړاندي کوي ، دگوند ديو باصلاحيت غړي لخوا په تضمين سره گوند ته منل کيږي.
- ۲- گوند ته په ډله ايز ډول منل دليکل شوي غوښتنليک پر بنسټ د رهبري شورا دمنظورۍ وروسته ترسره کيږي.
- ۳- سيمه ايزی شوراگانې مکلفي دي چې د درو مياشتو په موده کي د داوطلب غوښتنليک بررسي او گوند ته دمنلو يا نه منلو په هکله واستوی .
- ۴- هغه شخص چې دگوند غړيتوب تر لاسه کوي داروندو څانگو لخوا ورته دگوند مخصوص کارت چې شکل او محتوا يي رهبري شورا تصويب کړی ورکول کيږي. د گوند غړيتوب له لاسه ورکول:

## 8. اتمه ماده:

۱. له معقول عذر څخه پرته د گوند په دريو پرله پسي غونډو کي نه گډون .
  ۲. له معقول عذر څخه پرته دري مياشتي پر له پسي حق العضويت نه ورکول.
  ۳. په خپله خوښه په ليکلي توگه نږدي اړوندي گوندي شورا ته خبر او د گوند څخه استعفا ورکول.
  ۴. په گوند کي په فرکسوني مبارزه اويا ملي خيانت تورن شخص چی شواهد ورباندی موجود وی د اړوندي شورا د دوه پر دري حاضر و غړو له تصميم سره سم د گوند غړيتوب له لاسه ور کوي.
  ۵. گوند په هيڅ صورت دتجزیې او ډلبازيو قابل ندی دغه ډول هڅی دگوند د اساسنامی او مرانامی له مخی يو نه بينونکی عمل ، د مرتکبينو د مجازات اوفوری اخراج لامل گنل کيږی.
- دگوند دغړو حقوق

## 9. نهمه ماده:

## دگوندهر مؤسس غړی لاندې حقوق لري:

- ۱- په گوند کې د ټاکنو له لارې مقام تر لاسه کول.
- ۲- په گوندي غونډو کې داچندا پر شاملو موضوعاتو ازادانه بحث او تصميم نيول، خپل نظريات، نيوکي او وړاندیزونه په روښانه ډول وړاندې کول.
- ۳- دگوند دهر مؤسس غړي دکړنو په هکله د گوندي باصلاحيته مراجعو د څيرونو په وخت کې په ازادانه توگه مشروع دفاع کول.
- ۴- په داسې حالت کې چې دگوند د يو غړی پر شويو پريکړو نوموړی قناعت و نه لري کولای شي خپل شکايت او د فيصلي نه منل په ليکلي ډول اړوند چارواکو ته وړاندې کړي.
- ۵- د گوند هر مؤسس غړی کولای شي د دې اساس نامې د احکامو په رعايت گوندي مقاماتو ته ځان ونوموي يابل مؤسس غړي ته رايه ورکړي.
- ۶- د گوند هر مؤسس غړی يوازی د يوې رای حق لری.

## دگوند دغړو وجايب اومسئوليتونه:

### ۱۰. لسمه ماده:

- دگوند هر غړی لاندې وجايب اومسئوليتونه لري.
- ۱- ملي او گوندي گټو ته د شخصي گټو په پرتله ترجيح ورکول.
  - ۲- دگوندي پريکړو د تحقق په لاره کې پرله پسي تلاش او هڅه کول.
  - ۳- په ټولنه کې دگوند د هدفونو تبليغ او ترويج.
  - ۴- گوندي نظم او دسپلين په جدي ډول مراعاتول.
  - ۵- د قومي، ژبني، سمې او داسې نورو ناوړه تحركاتو څخه په کلکه ځان ساتل.
  - ۶- د ټولنيزو او فردي حقوقو او آزاديو په کلکه رعايت او درناوی کول.
  - ۷- د سياسي او مسلکي زده کړو د کچې د لوړولو لپاره په پرله پسي توگه هلې ځلې کول.
  - ۸- د ټاکنو او رايې ورکولو په وخت کې وړتيا، پوهې، د زده کړو کچه، تخصص، کاري تجربې، صداقت او ټولنيز نفوذ ته پوره توجه او پاملرنه کول.
  - ۹- ديني، مذهبي، ملي او کلتوري ارزښتونو ته د رناوی کول.
  - ۱۰- د ټاکلي لايحي له مخې په منظمه توگه د غړيتوب حق ورکول.
  - ۱۱- د گوند دتگ لاري سره سم د گوند د هدف د پلي کولو لپاره د مرستو او روا سرچينو پلټنه او په کار اچول.

گوندي مکافات:

### 11. يو لسمه ماده:

د گوند هر غړي دصادقانه اورښتونو هلو ځلو له کبله دگوند دارونده مراجعو لخوا (رهبري شورا، اجراييه شورا، ولايتی شورا، مشرتابه هيت، اولسواليو، ناحيو اوکليو شوراگانو) لخوا داساسنامي له تگ لاری سره سم په مادي او معنوی مکافاتو ستايل کيږی.

## گوندي مجازات:

### 12. دو لسمه ماد:

د گوند د اساس نامې، مرام نامې او گوندي پريکړو پر ضد په پټه يا ښکاره ډول دکومی هڅی د ترسره کولو د اثبات په صورت کې د گوند غړي د تگ لاري سره سم په لاندی ډول مجازات کيږی:

- ۱- سرغړونکي ته لومړی توصيه.

- ۲- شفاهي اخطار.
- ۳- ليکلی اخطار.
- ۴- سر غرونه يي په گوندي سوانحو کي درجول.
- ۵- دگوند دغريټوب تعليق.
- ۶- دگوند څخه اخراج (ايسټل) دگوند دغريټوب کارت ورڅخه اخيستل او په کارت کي دموضوع درجول، دا او ديته ورته نور اسناد دگوند داوراقو (ارشيف) په څانگه کي ساتل کيږي
۷. که چيري جرم سنگين، خطرناک، دملی او گوندي گټو خلاف وی رئيسه هيت په عاجله توگه صلاحيت لری تر څو د نوموړی شخص غريټوب تعليق ياله گوند څخه د مرتکب د ايسټلو په اړه لازم تصميم ونيسي.

## څلورم څپرکی

### 13. ديار لسمه ماده:

دبسيني سرچيني او پر هغو باندي څارنه

- ۱- دگوند دغړو دمياشتتی حق العضويت، مرستي او د خپرونو د خرڅلاو له لاری پولي عوايد لاس ته راوړل
- ۲- دهيواد د ملي شتمنو (تاجرانو او خصوصی پانگه والو) بي قيده او شرطه مرستي.
- ۳- دگوند د منقولو او غير منقولو شتمنيو څخه لاس ته راغلي عوايد.
- ۴- دهيواد د نافذه قوانينو په رڼا کي د نورو مشروع مالي سرچينو پلټنه او پيدا کول.
- ۵- د گوند ټول عوايد د گوند مالي حساب ته ليرل کيږي.
- ۶- دگوند هره شورا دطرز العمل مطابق کولای شي د خپلو عوايدو څخه د گوند په گټه کار واخلي.
- ۷- د گوند د لگښتونو اسناد د گوند د تشکيلاتو مالي مسئول، دکنټرول او نظارت د کميټي د يوه غړي د لاسليک په صورت کي د مجرا وړ گڼل کيږي.
- ۸- د گوند د عوايدو انتقال بانک ته او د ضرورت په وخت کي په معين مقدار د هغه څخه بيرته اخيستل د اوومي فقری له حکم سره سم د لاندي اشخاصو او ارگانونو په واک کي دي.
- ر هبري شورا، اجرائيه شورا، رئيسه هييت، د گوند دتشکيلاتو مسئول، مالي مسئول او په ولاياتو کي د ولايتی شورا مسؤلین.
- ۹- گوند د هيواد په داخل کي يواځي يو بانکي حساب پرانيستلای شي.

پنځم څپرکی

دانتخابيدلو او انتخابولو حقوق او څرنګوالی.

### 14. څوار لسمه ماده:

#### دگوند په داخلي ټاکنو کي گډون:

- ۱- د گوند هر غړی د هر ډول تبعيض او ځانگړي امتياز پرته کولای شي د گوند د غړو د باور د تر لاسه کولو لپاره د گوند په داخلي سياست کي د ازادو او مستقيمو ټاکنو له لاري ځان نوماند کړي.
- ۲- د گوند هر غړی کولای شي چي د لوړو پوستونو لپاره دقانوني معيارونو په درلودلو سره دگوند د اساس نامي سره سم د کلي د کچي څخه د هيواد تر ولسمشری پوري د سياسي نظام په ټاکنو کي د گوند په استازيتوب ځان نوماند کړي، په دي شرط چي په اړونده شورا کي د گوند د اکثریت غړو تائيد يي تر لاسه کړی وي.
- ۳- دگوند نوماند چي د ولسمشری په تيرو دريو ټاکنو کي بريالی شوی نه وي د ولسمشری لپاره د بيا نوماندی حق نه لري، د سياسي نظام دا قيد يواځی د ولسمشری لپاره دی.

- ۴- درايي ورکولو په وخت کي بايد د گوند غړي د نوماند تقوا ، تحصيل ، صداقت ، پوهه ، ملي گټو ته ژمنتيا، ظرفيت او مديريت په نظر کي ونيسي.
- 4 - انتساب، غير ديموکراتيک عمل دی په هيڅ ډول دمنلو وړنه دی دگوند هيڅ غړی نشی کولای له دغسی لارو د گوند ملاتړ ترلاسه او ټاکلی امتياز ته حان ورسوی.

### شپږم څپرکی

### دگوند سياسي اړيکي

### 15. پنځلسمه ماده:

#### په گوند کي مدغميدل:

دگوند رهبري شورا واک لری هغه ډلي ، کړی اوسياسي سازمانونه چي دگوند اساس نامه او برنامه ومني او پخپله خوښه د گډ فعاليت ليوال وي د تگ لاري سره سم په گوند کي مدغم کړي.

### 16. شپاړسمه ماده:

سياسي يووالی:

- ۱- هغه بنسټونه، سازمانونه او گوندونه چي د گوند هدفونه او پالیسی د خپلو هدفونو او پالیسیو سره جوړ او موافق گڼي، مگر غواړي چي خپلواک هويت ولري رهبري شورا کولای شی چي دوی د گوند د متحدینو په ډله کي شامل کړي.
- ۲- رهبري شورا واک لری چي د گوند او متحدینو گډي غونډي جوړي، پر ملي او نړی والو مهمو مسایلو بحث وکړي او تصمیم ونيسي.
- ۳- هغه ډلي اوسازمانونه چي د گوند سره په مشخصو هدفونو کي همغږی وي د رهبري شورا صلاحیت دی چي د نوموړو سره دگوند سياسي ائتلافونه تنظیم او منځ ته راوړي او په گډه سره داسي پالیسي وړاندي کړي چي دگوند هدفونه پياوړي کړي.
- ۴- رهبري شورا واک لري د ستراتيژیکو، سياسي مشروع هدفونو او سیالیو ته درسيډو په موخه د سياسي متحدینو او ائتلافي ډلو څخه د گوند په تړون سياسي جبهه رامنځ ته کړي.
- ۵- پورته ذکر شوي ټول موارد د اساسنامي د احکامو له مخي پلي او تنظیميږي.

### اووم څپرکی

### دگوند تشکيلاتي جوړښت

### 17. اولسمه ماده:

گوند لاندی مرکزی او سیمه ایز ارگانونه لری:

۱. د متحد ملت گوند موسسين
۲. عمومي مجمع (کنگره)
۳. عالی ( رهبري ) شورا
۴. رئيسه هييت
۵. اجراييه شورا
۶. دارالانشاء
۷. مرکزی کمیټی
۸. ولايتی شوراگاني
۹. د ولسواليو شوراگاني
۱۰. بناری او ناحیوی شوراگاني

۱۱. سیمه ایزی شوراګاني

۱۲. کلیوالی شوراګاني

## 18 اتلسمه ماده:

د مؤسیسنو شوری :

۱. مؤسیسنو شوری د ګوند له لومړنیو متفکرینو او نخبه ګانو څخه جوړه ده چې په لومړیو غونډو کې یې د شمیر او لیست په هکله پریکړه شوی ده.

۲. مؤسسه شورا د اساسنامې د احکامو په رڼا کې د لومړني ټولیزې غونډې تر جوړیدو پورې د کنګری او عالی شورا ټول واکونه او دندې پرمخ وړی .

۴. د ګوند د انحلال ، ادغام، ایتلاف او داسې نورو سرنوشت ټاکونکو چارو په اړه د ټولیزې غونډې او عالی شورا پریکړې د مؤسسی شوری په تفاهم صورت نیسی .

## 19. نولسمه ماده:

کنګره یا ( ټولیزه غونډه)

۱. کنګره د ګوند تر ټولو لوړ مقام دی، چې په څلورو کلونو کې یو ځل غونډه کوي او د اړتیا پر وخت کیدای شي د مؤسسی شوری د غړو د رایو په اکثریت او یا د اجرائیه شورا د دوه پر درې برخو غړو په غوښتنه هر وخت دایریدلی شي.

۲. دکنګری لومړنۍ غونډه د ګوند له تاسیس څخه یو کال وروسته جوړیږی.

۳. مؤسسه شورا کولای شي دغه وخت تمدید کړی، پدې شرط چې تر یوه کال زیات نه وی.

۴. دغونډې ادارې هییت (رییس، مرستیالان او منشی) دکنګری دغړو په واسطه د ټاکنو له لاری ټاکل

کیری ۵. دکنګری غونډې علنی وی، پدې غونډې د مجلس د اکثریت رایو په اساس دایریدلی .

۶. کنګره د خپلو غونډو او نورو کاری چارو لپاره ځانګړی تګلاره وضع کوی.

## 20. شلمه ماده:

د ټولیزې غونډې (کنګرې) دندې او واکونه

۱. د رهبري شورا او د کنټرول مرکزي کمیسیون غړي په سري او مستقیمو رایو ټاکي.

۲. د یاد شوو شورا ګانو د اجراتو راپور اوري، ارزونه یی کوي او خپلي پریکړي صادر وي، د نوموړو شوراګانو غړي د افغانستان د مرکز، ولایتونو، ولسوالیو، کلیو او بانډو څخه د انتخاباتو له لاری د ګوند د غړو د شمیر په انډول ټاکل کیری.

۳. د رهبري شورا رئیس، مرستیالان او منشیان د څلورو کاله لپاره د انتخاباتو له لاری ټاکي.

۴. په ملي او نړیواله کچه پر مهمو مسایلو د افغانستان د اساسي قانون سره سم غور او څیړني کوي، د خپل روښانه دریځ اعلان کوي، خپل تصمیمونه او پریکړي اعلانوي د کنګرې پریکړي د غړو دوه پر درې برخو رایو ته اړتیا لری.

۵. د ګوند نوم، نښان، بیرغ، څیروني او ګونډی ترانی تصویبوی.

۶. د ګوند د تګ لاری ټاکل او تصویب.

۷. د څارني او شکایاتو د رسیدني د کمیسیون د اجراتو د راپور څیړني او ارزوني په هکله یی لازم تصامیم نیول

۸. د تیري شوي عمومي غونډې د تصمیمونو د پایلو ارزونه کوی.

۹. پخپله لومړنۍ غونډه کې د ګوند تګلاره او کړنلاره تصویبوی او که اړتیاوی بدلون پکی راوړی.

۱۰. انحلال، ادغام او او ایتلاف د عالی شوری تصمیم ده یعنی پنځوس جمعہ یو ۵۰+۱

## 21. یویشتمه ماده:

رهبري ( عالی ) شوری:

۱. ترکنگری وروسته د گوند لور او فعال ارگان دی چې غړی یې د گوند پر لومړنیو متفکرینو او موسسینو برسیره د ولایتی شوراگانو رئیسان او دگوند هغه غړی دي چې د کنکري د نمایندگانو لخوا د ټاکنو له لاری دگوندی غړو د کمیت په تناسب کیږی.
۲. د مؤسسی شورا غړی پدی شرط چې د اساسنامې او مرانامې ټولو مندرجاتو ته وفادار پاتی وی په امتیازی توگه د عالی شورا غړی دی.
۳. د عالی شورا رئیس، مرستیالان او منشی د رئیس هییت چې په عین حال کې د گوند رهبری هم گڼل کیږی د کنکری لخوا ټاکل کیږی .

## 22. دوه ویشتمه ماده:

د عالی شورا دندې او واکونه:

۱. عالی شورا د ازادو او دیموکراتیکو ټاکنو له مخی د اجراییه شورا غړی اود کمیټو مشران ټاکی.
۲. عالی شورا د گوند د کنکری د دوو غونډو تر منځ د ټولو گوندی چارو مسؤلیت د گوند د کرنلاری او تگلاری سره سم په غاړه لری او دخپلو کړنو څخه کنکري ته ځواب ورکوی.
۳. عالی شورا لږ تر لږه په هرو شپږو میاشتو کې خپله عادی غونډه کوی د اړتیا په وخت کې د یو پر دری برخه غړو په رایه کیدای شی، د رهبری شورا فوق العاده غونډې جوړی کړی.
۴. د کمیټو او کمسیونو ایجاد ول او دهغو مسؤلیتونو ټاکل .
۵. د بودیجی او د حق العضویت د اندازی تصویب او ټاکل .
۶. د گوند د راتلونکی پلان ، صنفی او مسلکی اتحادیو او انجمنونو تصویبول.
۷. د رئیس هییت او اجراییه شورا راپور اوریدل او اړینی لارښوونی ورته کول.

## 23. درویشتمه ماده:

د رئیس هییت جوړښت:

۱. رئیس هییت د گوند د مشر او د هغه د مرستیالانو او منشی څخه عبارت دی. چې د گوند ټولې چارې د رهبری شورا د دوو غونډو تر منځ موده کې پر غاړه لري. رئیس هییت رهبری شورا ته مسؤلیت لري او دخپلو اجراتو څخه راپور ورکوي .
۲. رئیس هییت د گوند پر رهبری برسیره د عالی شورا ریاست هم پر غاړه لری.
۳. د رئیس هییت د مشر په غیاب کې یې لومړی مرستیال بیا دوهم مرستیال او د دريو وارو د نشتون په صورت کې د گوند منشی دهغه دنده پر مخ وړی.

## 24. څلور ویشتمه ماده:

د گوند د رئیس و جایب او مسؤلیتونه:

۱. د گوند مشر د گوند روزمره چارې د گوند د کرنلاری او تگلاری سره سم مخکې وړي ، د گوند د کنکري او رهبري شورا د پریکړو او تصامیمو د پلي کولو مسؤلیت په غاړه لري او نوموړو شورا گانو ته دخپلو کړنو د راپور ورکولو مکلفیت لري.
۲. د رئیس هییت او رهبری شورا غونډې د گوند د مشر (رئیس) تر مشري لاندی دایرېږي، په هغه صورت کې چې رئیس حضور و نه لري د رئیس د لومړي مرستیال او بیا د دوهم مرستیال تر مشري لاندې جوړیږي.
۳. د گوند مشر د مرکزي اختصاصي کمیسیونونو رئیسان د اجراییه شورا په وړاندیز دهمدغی شورا او یا هم رهبری شورا له غړو څخه ټاکی.
۴. دگوند مشر په داخلي اوخارجی چارو کې دگوند استازیتوب کوي.
۵. دگوند رییس صلاحیت لری چې دگوند لپاره ویاند انتخاب کړی.

۶. دگوند رییس د تولیدی غونډې له لوری د سری او مستقیمو رایو له مخی د څلور کلونو لپاره ټاکل کیږی.

۷. دگوند رییس په ټاکلی موده کی له مؤجه عذر پرته استعفا نشی کولای او د عذر په صورت کی د هغه استعفا یا د اصولو خلاف د کوم تور د ورباندی لگیدلو په صورت کی د هغه دکوبنه کولو د پاره د عالی شورا دوه ثلثه غړی کنگره رابولی او لازمه پریکړه کوی.

## 25. پنځه ویشتمه ماده:

اجراییه شورا:

۱. نوموړی شورا پخپله لومړنی غونډه کی اجراییه هییت ټاکي.
۲. اجراییه شورا د رهبري شورا څخه وروسته د گوند عالی مقام دی. نوموړي شورا د رهبري شورا د دوو غونډو تر منځ د گونډي چارو د مخ ته بیولو مسؤلیت لري. د اجراییه شورا غړي د رهبری شورا له خوا د گوند د غړو د شمیر په پام کی نیولو سره ټاکل کیږي.
۳. اجراییه شورا په انفرادي او مجموعي ډول رهبري شورا ته مسؤلیت لري او د خپلو اجراتو د راپور څخه رهبری شورا ته مکلفیت لري.
- اجراییه شورا وروسته له هغه څخه چي خپله کاري تگ لاره تصویب کړی د عالی شورا له پریکړو سره سم د گوند دکار په ټولو ساحو کی اختصاصي کمیسیونونه جوړوی.
۴. اجراییه شورا په میاشت کی یوځل خپله عادی غونډه دایر وی او د اړتیا په وخت کی فوق العاده غونډه د اجراییه شورا د غړو د رایو په اکثریت او یا دگوند د مشر (رییس) په بلنه دایروی
۵. د مرکزی کمیټو او ولایتی شوراگانو مشران یعنی مؤسسین د اجراییه شوری غړی دی.

## 26. شپږ ویشتمه ماده :

د اجراییه شورا دندې او واکونه:

۱. دتکلاری او کړنلاری د مندرجاتو په رڼا کی د عالی شورا او رئیس هییت د لارښوونو د تطبیق لپاره معقول تدابیر نیسی.
۲. دکمیټو دمشرانو او غړو د فعالیت څارنه کوی او په اړه یې عالی شورا ورئیس هییت ته راپور ورکوی
۳. د ولایاتو مرکزی دفترونه څاری اود ستونزو په اړه یې رئیس هییت ته خبر ورکوی.
۴. دغونډو، سیمینارونو، علمی او ادبی کنفرانسونو او لمانځ غونډو په اړه وړاندیزونه کوی.
۵. دحرفوی او مسلکی کدرونو د جلب، جذب او تقرر په اړه لازم اقدامات کوی .
۶. دنویو جذب شویو غړو دغړیتوب دمنلو یا ردولو په اړه تصمیم نیسی.
۷. دولایتی او سیمه ایزو دفترونو راپورونه اوری او غور ورباندی کوی.
۸. دحق العضویت ، حق الشمولیت او نور مالی حسابونه کنترولوی.
۹. دحزب کلنی بودیجی او نورو پرمختیایی چارو په اړه طرحی او وړاندیزونه ترتیبه وی.

## 27. اووه ویشتمه ماده:

دگوند دارالانشاء:

۱. دگوند د منشی تر مشری لاندی د اجراییه شورا پر دریو تنو انتخابی غړو برسیره له یو شمیر فنی او مسلکی کسانو څخه دگوند مرکزی دارالانشاء جوړیږی.
۲. دارالانشاء له اجراییه شورا سره په تفاهم او همکاری کی د گوند په ورځنیو اداری ، مسلکی ا ولوژستیکی برخو کی فعالیت کوی .
۳. دکاری پلانونو مسودی جوړه وی .



۴. دغونډو اجنداوی، د رایو توحید او دتصامیموترتیب، ثبت او راجستر کوی .
۵. دگوند ولایتی شوراگانو دغرولیستونه، دهغوی کارتونه او نور اړین اسناد ترتیبه وی.
۶. پر ټاکلی وخت دگوندی مجالسو غړو ته بلنه او دپریکړو ابلاغ ورکوی.
۷. اونوری هغه ټولی چاری سرته رسوی چي د رئیس هییت یا اجراییه شورا له لوری ورته سپارل کیږی .

## 28. اته ویشتمه ماده:

دکنترول مرکزی کمیسیون:

۱. د دي کمیسیون غړي د گوند د رهبری شورا له خوا د ازادو دیموکراتیکو ټاکنو له لاري، د گوند د کمیټو په انډول د (۱۵-۱۰) ترمنځ ټاکل کیږي.
۲. د کنترول مرکزی کمیسیون په لومړنی غونډه کي خپل رئیس ، د دیموکراتیکو ټاکنو له لاري ټاکي.
۳. د کنترول مرکزی کمیسیون ټولي مالي او اداري چاري د گوند د مرکزی ارگانو په شمول د تگلاري او کرنلاري مطابق کنترولوي او څارنه یي کوي .
۴. د کنترول مرکزی کمیسیون د خپلو کړنو څخه رهبری شورا ته مسؤلیت لري او د خپلو کړنو راپور ورکوي.

## 29. نه ویشتمه ماده :

کمیټی او کمیسیونونه :

1. د گوند د اجراییه شورا په واک کي ده چي د اړتیا پر وخت دا لاندی او یا دپته ورته کمیټی او کمیسیونونه جوړ کړی د رئیس هییت له منظوری وروسته په کار وگماری.
1. د شکایتونو د ارزوني کمیټه.
2. د بهرنیو اړیکو کمیټه.
3. د علماء، پوهانو او د نظر د خاوندانو علمي کمیټه.
4. د اولس سره د اړیکو کمیټه.
5. د ځوانانو کمیټه.
6. د روغتیا کمیټه.
7. د ټولنیزو چارو د سمون کمیټه.
8. د فساد او فحشا سره د مبارزي کمیټه.
9. د جلب او جذب کمیټه.
10. مطبوعاتی او څیرنیزه کمیټه.
11. کلتوری او ادبی کمیټه.
12. د سپورت کمیټه .
13. د محصلینو کمیټه.
14. د معلولینو او معیوبینو کمیټه
۲. د نوموړو کمیټو غړي د اجراییه شورا لخوا د ټول گوند په کچه په ازادو، مستقیمو او سري رایو د ټاکنو له لاري انتخابیږي.
۳. هره کمیټه په لومړی ناسته کي خپل رئیس ټاکي او د خپلو کړنو لپاره طرز العمل جوړه وي نوموړی طرز العمل د اجراییه شورا د تائید او تصویب نه وروسته عملاً په کار پیل کوي.
۴. د کنترول له مرکزی کمیسیون پرته نوری ټولی کمیټی او کمیسیونونه د اجراییه شورا په وړاندی مسؤلیت لری او له خپلو کړنو څخه راپور ورکوی.

### 30. دیر شمه ماده :

سیمه ایز ارگانونه :

الف گوند د ټول هیواد په کچه لاندی سیمه ایز ارگانونه لری

1. ولایتي شوراگانې:

۱. دا شورا گانې د ولایت په کچه د گوندي چارو مسولیت پر غاړه لري د ولسوالیو او مستقلو ښاري شوراگانو پر رئیسانو برسیره یې نور غړي د ضرورت په کچه په همدغو شوراگانو کې د ټاکنو له لاری ټاکل کيږي دا شورا هم په خپله لومړنی ناسته کې د ټاکنو له لاری خپل مشر یا رئیس ټاکي.

۲. د هر کال په لومړی میاشت کې په ټولو محلي، کلي والي، ښاري، ناحیوي، ولسوالي او ولایتي شوراگانو کې په دیموکراتیکه فضا کې د نوموړو شوراگانو مشران یا رئیسان د ټاکنو له لاری ټاکل کيږي.

2. د ولسوالیو شوراگانې:

دا شورا گانې په ولسوالیو کې د گوند مشري پر غاړه لري او غړي یې په هماغه ولسوالی کې د ښاري یا محلی شوراگانو پر مشرانو برسیره په هماغه سیمه کې د گوندی غړو له منځ څخه په دیموکراتیکه فضا کې د ټاکنو له لاری ټاکل کيږي او په اولنی ناسته کې خپل مشر، معاون او منشی ټاکي.

3. ښاری شوراگانې :

۱. په اړونده ښار یا ښار گوټی کې د گوند پر یو شمیر نخبه اومسلکی غړو برسیره د ناحیو گوندی رئیسان هم په اتوماتیکه توگه د دغی شورا غړی دی.

۲. د دې شورا غړی د ناحیو د شورا گانو رئیسان دی دوی هم خپل مشر په اولنی ناسته کې د ټاکنو د لاری ټاکي.

4. د ناحیو شوراگانې :

۱. د دې شوراگانو غړی د گوند د جوړو شویو محلی شوراگانو له خوا د دیموکراتیکو ټاکنو د لاری انتخابیږی چې شمیر یې په اړونده سیمه کې د گوندی غړو او محلی شوراگانو شمیرته په پاملرنی سره ټاکل کيږی .

۲. د اړوندو محلی شوراگانو رئیسان په اتوماتیک ډول د دې شورا غړی دی .

۳. شمیر یې په اړونده ناحیه کې د گوند د غړو او محلی شوراگانو د شمیر په تناسب سره ټاکل کيږی، په اولنی جلسه کې خپل رئیس، معاون او منشی د انتخاباتو له لاری ټاکي.

5. محلی شوراگانې:

۱. محلي شوراگانې د خلکو او گوند ترمنځ د پیوستون کړی ده. داستوگنو په ځایونو کې جوړیږي، د غړو تعداد یې له دريو ( ۳ ) څخه تر یو ویش ( ۲۱ ) تنو پوري دی.

۲. په کلیو او استوگنځایونو کې د گوند د غړو شمیرته په پاملرنی سره کیدای شي څو محلي شوراگانې جوړي شي.

۳. د محلي شوراگانو او دهغو د غړو اندازه د مخکنیو دوو فقرو، محتویاتو ته په پام سره د ولسوالیو او ناحیوي شوراگانو په صلاحیت کې ده، د محلي شورا مشر ( رئیس ) د پټو مستقیمو، ټاکنو له لاری د محلي شورا د غړو له خوا ټاکل کيږی .

6. کلیوالي شوراگانې:

کلیوالی شوراگانې په هر کلی کې گوند ته د جلب شویو مخورو کلیوالو څخه په انتخابی ډول یوه شورا جوړه وی چې شمیر یې د هماغه کلی او په هغه کې د غړو د کمیت له مخی ټاکل کيږی او دوی پخپله لومړنی غونډه کې یو تن د خپل مشر په توگه ټاکي .

## اتم څپر کی بیلابیل حکمونه 31. یو دیر شمه ماده:

۱. گوند کولای شي سربیره پر سیاسي فعالیت تولیدي، تجارتي او په بیلابیلو اقتصادي برخو کې پانگونه و کړي اود گوند مالی بنسټ پیاوړی کړی.
۲. دگوند د انحلال په صورت کې دگوند ټوله شتمنی په دولت پوری اړوندیږی
۳. د گوند اساس نامه چې اته څپرکي او یو دیر ش مادي لري د دیارلس سوه یو نیوییم (۱۳۹۱) لمریز هجري کال د وړی د میاشتي په شپږ ویشتمه نیټه د گوند د موسسانو د شورا لخوا ترتیب او تصویب شوه او د ذکر شوي نیټي څخه دلومړنی کنگری تر دایریدلو او نهایی تصویب پوری په موقت ډول نافذه او قابل الاجرا ده.

و من الله التوفيق